

AK Partiyanın binasına silahlı hücum edən şəxs saxlanılıb



Adanada hakim AK Partiyanın Çukurova rayon Başkanlığı binasına edilən silahlı hücumla bağlı Adana Respublika Prokurorluğu tərəfindən istintaq başlanılıb.

APA-nın İstanbul müxbirinin verdiyi xəbərə görə, bu barədə Türkiyənin edliyyə naziri Bəkir Bozdağ "Twitter" hesabında məlumat paylaşılıb.

O, bu hücumu qınadığını bildirərək, onu törətməkdə şübhəli bilinən şəxsin saxlanıldığını da vurğulayıb.

Bakıda qəbirlərin dağıdılmasında şübhəli bilinən şəxs saxlanılıb



Bakıda qəbirlərin dağıdılmasında şübhəli bilinən şəxs saxlanılıb.

Bu barədə Baş Prokurorluq və Daxili İşlər Nazirliyinin yaydığı birgə məlumatda deyilir.

Məlumatda bildirilib ki, Bakı şəhəri, Sabunçu rayonu, Balaxanı bələdiyyəsinin balansında olan qəbiristanlıqda məzarların dağıdılması faktına görə Sabunçu rayon Polis idarəsində Cinayət Məcəlləsinin 245-ci (qəbir üzərində təhqiredici hərəkət) maddəsi ilə cinayət işi başlanaraq ibtidai istintaq aparılır.

(səh.3)



Yaşamağa ən ideal mərtəbə...

Yüksək və aşağı mərtəbələrdə yaşamağın səhhətə ciddi təhlükələri olduğunu bilirdinizmi?

Hündür və aşağı mərtəbələrdə yaşamaq müxtəlif xəstəliklərə qarşı həssaslığa təsir göstərir. Həkim-terapevt Yuliya Kovalenko yüksək və aşağı mərtəbələrdə yaşamağın səhhətə təhlükələri barədə danışır.

Onun sözlərinə görə, aşağı mərtəbələrdə yaşayan insanlar ən çox ağciyər xəstəliklərindən və ya immunitet səviyyəsinin aşağı düşməsindən şikayət

edirlər. Səbəb isə aşağı mərtəbələr zirzəmiyə yaxın olduğundan göbək və kifin yayılmasıdır. Bundan əlavə küçədəki tozlar və avtomobillərin işlənmiş qazları evə daha tez dolaraq, orqanizmə nüfuz edir. Həkimlərin fikrincə, üçüncü və yeddinci mərtəbəyə qədər olan mərtəbələr yaşayış yerinin optimal hündürlüyü hesab edilir...

(səh.5)

№ 69 (5830) 2023-cü il

Qiyməti 40 qəpik

\$ƏRQ

Günəş Şərqdən doğur!

www.sherg.az

21 aprel 2023-cü il (cümə)



"Ermənistan Azərbaycanın təkliflərinə 6 həftədir cavab vermir"

Ceyhun Bayramov ABŞ rəsmisi ilə Azərbaycan-Ermənistan normalaşma prosesini müzakirə edib

Azərbaycanın xarici işlər naziri Ceyhun Bayramov ABŞ dövlət katibinin Avropa və Avrasiya məsələləri üzrə köməkçisinin müavini Erika Olsonu qəbul edib.

Bu barədə "Şərq"ə Azərbaycan XİN-dən məlumat verilib. Görüşdə tərəflər arasında Azərbaycan-ABŞ ikitərəfli münasibətləri, bölgədə mövcud olan cari vəziyyət, Azərbaycan və Ermənistan arasında münasibətlərin normalaşması istiqamətində atılan addımlar müzakirə edilib.

(səh.2)

Azərbaycan bayrağını yandıran erməni beynəlxalq axtarışa verildi

Baş Prokurorluq tərəfindən kompleks tədbirlərin görülməsi davam etdirilir



Dövlət bayrağının yandırılmasına görə bərəsində həbs-qətimkan tədbiri seçilmiş şəxs beynəlxalq axtarışa verilib. Bu barədə Baş Prokurorluğun Mətbuat xidməti məlumat yayıb. Məlumatda deyilir:

"Xəbər verildiyi kimi, aprelin 14-də Ermənistanın paytaxtı İrəvanda keçirilən Ağır atletika üzrə Avropa çempionatının açılış mərasimində mediadan istifadə

olunmaqla milli nifret və düşmənçiliyin salınmasına yönəlməmiş nümayişlərə hərəkətlərlə Dövlət bayrağımızın yandırılması faktı üzrə Azərbaycan Respublikasının Baş prokuroru tərəfindən Cinayət Məcəlləsinin 12.2, 283.2.1, 12.2, 283.2.2 və 12.2, 324-cü maddələrlə başlanmış cinayət işinin istintaqı Baş prokurorluğun istintaq idarəsində davam etdirilir.

(səh.2)

Ermənistanda ciddi siyasi xaos yaşanır

Paşinyan artıq Kremlin təzyiqlərini hiss etməyə başlayıb



Baş nazir "Ermənistan KTMT missiyasını öz ərazisində yerləşdirməyə hazırdır" açıqlamasını məcburiyyətdən verib

Ermənistanın Baş naziri Nikol Paşinyan deyir ki, Ermənistan Kollektiv Təhlükəsizlik Müqaviləsi Təşkilatı (KTMT) missiyasını öz ərazisində yerləşdirməyə hazırdır. Paşinyan qeyd edib ki, ölkəsi KTMT missiyasını öz ərazisində yerləşdirməyə hazırdır, lakin bunun effektiv olması lazımdır:

"Rusiya ilə yanaşı, Ermənistan buna hazır

dır. Arzumuz və istəyimiz mümkün missiyanın effektiv olmasıdır". Onun sözlərinə görə, bu addımın atılması, həm Ermənistan, həm KTMT, həm də region üçün vacibdir: "Biz bu istiqamətdə işimizi davam etdiririk". Paşinyan onu da əlavə edib ki, Avropa İttifaqı Missiyası ilə KTMT-nin missiyasını müqayisə etmək olmaz.

(səh.4)

Stoltenberg Kiyevdə...

NATO-Ukrayna münasibətlərində yeni mərhələ başlayır



NATO baş katibi Yens Stoltenberg Ukrayna səfəri edib. Baş katib Ukrayna Prezidenti Volodimir Zelenski ilə görüşü keçirilib. Zelenskin feysbuk hesabında bildirilib ki, Stoltenbergin səfəri Alyansla Ukrayna münasibətlərində yeni mərhələ kimi qəbul edilir. Stoltenberg Kiyevdə müharibədə həlak olan ukraynalı əsgərlərə ehtiramını bildirib və mərkəzi meydanda nümayiş etdirilən məhv edilmiş Rusiya hərbi texnikasına baxıb.

(səh.3)



Putinin boğazındakı izlər Xərçəng, yoxsa plastik əməliyyat?

Rusiya Prezidenti Vladimir Putinin xərçəng xəstəliyinə tutulması iddiaları yənidən gündəmdədir. Xəbərin aktuallaşma səbəbi isə Putinin son günlərdəki fotolarında boğazında kəsik izlərinin görünməsidir.

"Şərq" "NTV.com.tr"-yə istinadən bildirir ki, Putin Pasha bayramında Moskvadakı kil-sərdən birində dini mərasimə qatılıb. Mərasim zamanı çəkilmiş fotolarda Putinin boğazında kəsik izləri görünür. Bunlar daha çox cərrah bıçağının izlərinə oxşayır. Elə iddia edilir ki, Putin boğaz xərçəngi - trioidə tutulub və boğaz şişinin götürülməsi əməliyyatı keçirib.

(səh.3)

"Dilqəm Əsgərova hələ də danışmırıq"

Şahbaz Quliyev: "Elə bildi ki, onu yedizdirəcəklər, bəy kimi oturacaq"

Yeddi il Ermənistan-da girovluqda olan və 2020-ci ildə Azərbaycana qaytarılan Şahbaz Quliyev səhhəti və hazırkı maddi durumu ilə bağlı "Şərq"ə danışılıb.

Hazırda səhhətində problemlərin olduğunu deyən həmsöhbətimiz ironik fikirlər səsləndirdi: "Yaxşıyam, ağzımı yuxarı tutanda hava gəlir. Havanı udu ram, Allah axırını xeyir etsin. Allaha şükür, nəfəs ala bilərəm. Bir yaxşı iş dedilər, o da Balaxanı zibilliyindədir. İş yoxdur. Allah bacımın canına dəyməsin. Bir qardaş, bir bacıyıq, ondan başqa kimim var?"

3 nəfər vəfat edib

Daha 48 nəfər koronavirusa yoluxub

Azərbaycanda son sutka ərzində koronavirus (COVID-19) infeksiyasına yoluxanların və peyvənd olunanların sayı açıqlanıb.

Bu barədə "Şərq"ə Nazirlər Kabineti yanında Operativ Qərargahdan məlumat verilib.

Bildirilib ki, son sutkada infeksiyaya 48 yeni yoluxma faktı qeydə alınıb və koronavirusa yoluxmuş 82 nəfər isə sağalıb, 3 nəfər ölüb.

İndiyədək ölkədə ümumilikdə 831 041 nəfərin xəstəliyə yoluxması faktı müəyyən edilib, onlardan 820 399 nəfər müalicə olunaraq sağalıb, hazırda 422 aktiv xəstə var. Bu günə qədər 10 220 nəfər vəfat edib.

Məlumatla görə, son sutka ərzində yeni yoluxma hallarının müəyyənləşdirilməsi ilə əlaqədar 1 002, bu günə qədər isə ümumilikdə 7 580 828 test icra olunub.

Azərbaycan Respublikasında koronavirus (COVID-19) ilə bağlı son vəziyyət		20.04.2023	
İndiki	Əvvəlki	20.04.2023	20.04.2023
Yoluxma	831 041	48	48
Peyvənd	820 399	82	82
Yoluxma	422	1 002	1 002
Yoluxma	7 580 828	10 220	10 220
Yoluxma	10 220	3	3

(səh.5)



Bu il 700 bal toplayan şagird olmayacaq

Son 3 ildə qəbul imtahanlarının nəticələrinin səviyyəsi aşağı düşür

(səh.4)



"Azərbaycan tarixi" fənninin saatları artırılmalıdır

Mehərrəm Zülfüqarlı: "Yaxşı olar ki, nazir əvvəlcə tarixçilərin müraciətinə reaksiya versin"

(səh.3)



"Cümə" məscidinin açılışı olub

Prezident İlham Əliyev və birinci xanım Mehriban Əliyeva açılışda iştirak ediblər

Aprelin 20-də Bakının Nərimanov rayonunda dövlətimizin başçısının təşəbbüsü ilə aparılan əsaslı təmirdən və rekonstruksiyadan sonra "Cümə" məscidinin açılışı olub.

Azərbaycan Respublikasının Prezidenti İlham Əliyev və birinci xanım Mehriban Əliyeva tədbirdə iştirak ediblər.

Bu gün multikultural ənənələri, tolerant mühiti, İslam dünyası daxilində həmrəyliyin möhkəmlənməsi istiqamətində atdığı tarixi addımları qlobal miqyasda maraqla qarşılanan Azərbaycanda müxtəlif dinlərin, o cümlədən İslam dini dəyərlərinin qorunmasına xüsusi diqqətlə yanaşılır. Son dövrlərdə yeni məscidlərin tikilməsi və ya əsaslı təmiri də bu yanaşmanın təzahürüdür.

Prezident İlham Əliyev və birinci



xanım Mehriban Əliyevanın müqəddəs Ramazan bayramı ərəfəsində "Cümə" məscidinin açılışında iştirak etmələri həm də rəmzi mənə kəsb edir.

Qeyd edək ki, "Cümə" məscidi 1998-ci ildən fəaliyyətə başlayıb. illər ötdükcə bina tədricən qəzalı vəziyyətə düşüb. Prezident İlham Əliyevin təşəb-

Burada yaradılan şərait bir daha təsdiqləyir ki, milli-mənəvi dəyərlərimizin qorunması və inkişaf etdirilməsi Prezident İlham Əliyevin daim diqqət mərkəzindədir. Dövlətimizin başçısının təşəbbüsü və tapşırıqlarına əsasən, paytaxtda və ölkəmizin bölgələrində onlarla məscid, dini məbəəd, tarixi abidə və ziyarətgah inşa edilib, bərpa olunub və ya yenidən qurulub. Bu istiqamətdə görülən işlərə Heydər Əliyev Fondu da sanballı töhfələr verib.

Nərimanov rayondakı "Cümə" məscidində aparılan əsaslı təmir və yenidənqurma işləri də ölkəmizdə milli-mənəvi dəyərlərin qorunması ilə bağlı görülən işlərin ardıcıl xarakter aldığı göstərir.

İqtisadi Şuranın iclası keçirilib

2023-cü ilin dövlət büdcəsinə dəyişikliklə əlaqədar tapşırıq verilib

20 aprel 2023-cü il tarixində Azərbaycan Respublikası İqtisadi Şurasının sədri, Baş nazir Əli Əsədovun rəhbərliyi ilə iqtisadi Şuranın növbəti iclası keçirilib.

Bu barədə Nazirlər Kabinetindən məlumat verilib.

Iclasın gündəliyində Azərbaycan Respublikasının Prezidenti cənab İlham Əliyevin milli iqtisadiyyatımızın mövcud müsbət nəticələrini, makroiqtisadi vəziyyəti, cari ilin birinci rübü üzrə dövlət büdcəsi gəlirlərinin proqnozdan artıq icra göstəricilərini nəzərə alaraq 2023-cü ilin dövlət büdcəsinə yenidən baxılması (düzülmə) ilə bağlı Hökumətə verdiyi tapşırıqlar, o cümlədən, Ortamüddətli Xərclər Çərçivəsi və 2024-cü il və növbəti üç il üçün icmal və dövlət büdcələrinin proqnozları, "Azərbaycan Respublikasının işğaldan azad edilmiş ərazilərinə Böyük Qayıdışa dair I Dövlət



Proqramının icrası" üçün maliyyə təminatı və digər məsələlər geniş müzakirə olunub. İclasda maliyyə naziri Samir Şərifovun məruzəsi və Şura üzvlərinin rəy və təklifləri dinlənilib.

Iclasın yekununda 2023-cü ilin dövlət büdcəsinə əlavə düzəlişlər hazırlanaraq Azərbaycan Respublikasının Prezidentinə təqdim olunması ilə bağlı aidiyyəti qurumlarla müvafiq tapşırıqlar verilib.

"Ermənistan Azərbaycanın təkliflərinə 6 həftədir cavab vermir"

Ceyhun Bayramov ABŞ rəsmisi ilə Azərbaycan-Ermənistan normalaşma prosesini müzakirə edib



Azərbaycanın xarici işlər naziri Ceyhun Bayramov ABŞ dövlət katibinin Avropa və Avrsiya məsələləri üzrə köməkçisinin müavini Erika Olsonu qəbul edib.

Bu barədə "Şərq"ə Azərbaycan XİN-dən məlumat verilib.

Görüşdə tərəflər arasında Azərbaycan-ABŞ ikitərəfli münasibətləri, bölgədə mövcud olan cari vəziyyət, Azərbaycan və Ermənistan arasında münasibətlərin normalaşması istiqamətində atılan addımlar müzakirə edilib.

C.Bayramov postmünaqişə mərhələsində Azərbaycanın Ermənistanla normalaşma, o cümlədən gələcək sülh sazişinin imzalanması istiqamətində əsas təşəbbüs irəli sürən tərəf kimi, prosesin uğurla nəticələnməsində maraqlı olduğunu bildirib. Buna baxmayaraq, qeyd edilən istiqamətlərdə Ermənistan tərəfindən prosesə maneçilik səyləri, sülh sazişinin mətni üzrə Azərbaycanın sonuncu təkliflərinə 6 həftə ərzində hələ də cavab verməməsi, bir sıra

provokativ bəyanatlar və təxribatlar diqqətə çatdırılıb. Bununla yanaşı, Ermənistandan azaraq Azərbaycana keçmiş hərbiçilərin qısa müddətdə Ermənistanı geri təhvil verilməsi kimi etimad quruculuğu tədbirlərinə baxmayaraq, Ermənistanda Azərbaycan hərbiçilərinə qarşı son zorakılığın Ermənistan tərəfindən pozucu fəaliyyətin nümunəsi olduğunu qeyd edib. Bölgədə dayanıqlı sülh və təhlükəsizliyin təmin edilməsi üçün tərəflər arasında əldə edilmiş razılaşmaların həyata keçirilməsinin vacibliyi vurğulanıb.

E.Olson, öz növbəsində, bölgədə sülh və sabitliyin bərqərar olunmasının əhəmiyyətini, bunun üçün sülh sazişinin imzalanmasının zəruri olduğunu bildirib. ABŞ tərəfinin Azərbaycan və Ermənistan arasında ikitərəfli əsasda aparılan bu danışıqlara dəstək verməyə daima hazır olduğunu diqqətə çatdırıb.

Görüşdə qarşılıqlı maraq doğuran digər ikitərəfli və regional məsələlər ətrafında fikir mübadiləsi aparılıb.

Azərbaycan bayrağını yandıran erməni beynəlxalq axtarısa verildi

Baş Prokurorluq tərəfindən kompleks tədbirlərin görülməsi davam etdirilir



Dövlət bayrağının yandırılmasına görə bərasində həbs-qətimkan tədbiri seçilmiş şəxs beynəlxalq axtarısa verilib.

Bu barədə Baş Prokurorluğun Mətbuat xidməti məlumat yayıb. Məlumatda deyilir: "Xəbər verildiyi kimi, aprelin 14-də Ermənistanın paytaxtı İrəvanda keçirilən Ağır atletika üzrə Avropa çempionatının açılış mərasimində mediadan istifadə olunmaqla milli nifrət və düşmənçiliyin salınmasına yönəlməmiş nümayişkerənə hərəkətlərlə Dövlət bayrağımızın yandırılması faktı üzrə Azərbaycan Respublikasının Baş prokuroru tərəfindən Cinayət Məcəlləsinin

12.2, 283.2.1, 12.2, 283.2.2 və 12.2, 324-cü maddələrlə başlanmış cinayət işinin istintaqı Baş prokurorluğun İstintaq idarəsində davam etdirilir.

İbtidai istintaqla "Ermənistan İctimai Televiziya"sının "Dizayn" studiyasının rəhbəri işləmiş, 28 sentyabr 1982-ci ildə Ermənistan Respublikasının İrəvan

şəhərində anadan olmuş və həmin dövlətin vətəndaşı olan Nikolyan Aram Vrejinin milli düşmənçilik zəminində Azərbaycan Respublikası vətəndaşları və onun maraqlarına qarşı cinayətlər törətmək məqsədilə hazırda şəxsiyyətləri istintaqla araşdırılan bir qrup şəxs-lə birleşərək qeyd olunan tədbirdə geniş beynəlxalq auditoriya qarşısında nümayişkerənə şəkildə Dövlət bayrağımızı qəsdən yandırın Azərbaycana qarşı Ermənistan cəmiyyətində milli nifrət və düşmənçiliyin salınmasına, eləcə də milli ləyaqətin alçaldılmasına yönələn hərəkətlər törətməsinə əsaslı şübhələr müəyyən edilib.

Aram Nikolyan aprelin 19-da Cənabət Məcəlləsinin 12.2, 283.2.1, 12.2, 283.2.2 və 12.2, 324-cü maddələri ilə təqsirləndirilən şəxs qismində cəlb edilərək məhkəmənin qərarı əsasında bərasində həbs qətimkan tədbiri seçilməklə Interpol xətti ilə beynəlxalq axtarısa verilib.

Göstərilən xüsusiyyətlərlə əlaqədar Baş Prokurorluq tərəfindən həmin cinayət işinin istintaqının birgə əməkdaşlıq çərçivəsində aparılması üçün xarici dövlətlərin hüquq-mühafizə orqanlarına hüquqi yardım haqqında rəsmi müraciətlər göndərilərək Aram Nikolyan bərasində zəruri istintaq hərəkətlərinin keçirilməsi və dövlət sərhəddini keçdiyi halda saxlanılaraq Azərbaycan Respublikasına ekstradi-siya olunması xahiş edilib.

Azərbaycan Respublikası və onun vətəndaşlarına qarşı milli nifrət və düşmənçiliyin beynəlxalq müstəvidə bir daha ifşa edilməsi, eləcə də təqsirkar şəxslərin milli və beynəlxalq hüquq normaları çərçivəsində məsuliyyətə cəlb edilmələri istiqamətində Azərbaycan Respublikasının Baş Prokurorluğu tərəfindən kompleks tədbirlərin görülməsi davam etdirilir".

İnformasiya müharibəsi getdikcə şiddətlənir

Belə bir dövrdə Azərbaycanın ABŞ və İsrailə yaxın əlaqədə olması çox vacibdir



insanlar bura gəlməyi çox istəyərlər. Burada sadəcə havası belə darman kimi faydalıdır, eyni zamanda burada hazırlanan qida da olduqca cəlbəedici. Düzü, mən öz ailemlə, uşaqlarımla birlikdə bura qayıtmağı səbirsizliklə gözləyirəm, bu mənim xəyalımdır ki, hamımız birlikdə bu ölkəyə gələk və burada daha nə kimi işlər görülmə bilər, buna birlikdə baxaq. Mən bilərəm ki, bütün bunlar sürətlə baş verəcək, çünki Azərbaycan çox sürətlə inşayır".

Bejnəlxalq Münasibətlər və Diplomatiya Araşdırmaları Mərkəzinin rəhbəri Samir Hümbətov "Şərq"ə deyib ki, son dövrlər dünyada global səviyyədə informasiya müharibəsi gedir. Analitik qeyd edib ki, informasiya savaşında fəal olmaq, öndə dayanmaq tarixi keçmişimizi və gələcəyimizi qorumaq baxımından çox önəmlidir: "İran və Azərbaycan arasında ciddi gərginlik hökm sürür. Hətta Tehrandan bizə qarşı dəfələrlə müharibə və işğal təhdidi gəlməkdədir. Şübhəsiz, İranla mövcud gərginlik fonunda informasiya savaşı əhəmiyyət kəsb edir. İran həm daxilə, həm də beynəlxalq aləmdə ölkəmizə qarşı informasiya məkanında qaraxaxma kampaniyası aparır. Bu istiqamətdə Ermənistanla sıx əməkdaşlıq edir. Bizi "İslama qarşı olan ölkə" kimi qələmə

verməyə çalışır. Ancaq həqiqətdə islam əleyhinə addımlar atan, daha doğrusu, mü-səlmanlığa yarasmayan hərəkətlər edən meh-z İrandır. Belə məqamda, yeni informasiya müharibəsinin getdiyi dövrdə Azərbaycanın ABŞ və İsrailə yaxın əlaqədə olması informasiya təhlükəsizliyi baxımından vacibdir. Xarici siyasətimiz cəhətdən çox önəmlidir. İndiki şərtlər bunu tələb edir. Maraqlarımız və dövlət təhlükəsizliyimiz həradə qorunursa, biz onu təmin etməyə çalışmalıyıq. Özümüza qarşı təhdidlərin qarşısını almalıyıq. Nəzərə almaq lazımdır ki, yəhudi lobbisi dünyada ən qabaqçıl lobbilərdən sayılır. Əlində media və maliyyə gücü olan lobbidir. Təfərdəşlərimizin sayı nə qədər çox olarsa, informasiya savaşında, psixoloji və hibrid müharibədə o qədər çox üstünlük qazanmış olarıq. Bütün bunları nəzərə alsaq, hesab edirik ki, işğaldan azad edilmiş ərazilərə əcnəbilərin səfərlərini təşkil çox mühümüdür. Mövcud realiti-lərin, Azərbaycan həqiqətlərinin dünya ictimaiyyətinə açıq mətnlə çatdırılması üçün belə səfərlər mütləq təşkil olunmalıdır".

İsmayıl Qocayev



Ermənistan parlamentində dava düşüb

Ermənistan parlamentində dava düşüb.

"Report" xəbər verir ki, məlumatı "Novosti Armenia" yayıb.

Bildirilib ki, müxalif deputat Taqvi Tovmasyan hökumətin fəaliyyətini tənqid etdikdən sonra siyasi aksiya keçirmək məqsədi ilə tribunadan düşməyib.

Parlamentin təhlükəsizlik xidmətinin əməkdaşları onu iclas zalından zorla çıxarıb. Bu zaman deputatlar təhlükəsizlik əməkdaşları arasında mübahisə yaranıb.

Ermənistan parlamentinin sədri Alen Simonyan hadisə ilə əlaqədar müxalifətdən olan 10 deputata töhmət verib. Onlar günün sonunadək parlamentin iclasına buraxılmayacaq.



birliyi tərəfindən çox normal qarşılanmalıdır. Çünki heç bir ölkə razı ola bilməz ki, onun ərazisində hansısa separatçı qüvvələr "dövlət içində dövlət" yaratmağa səy göstərsinlər".

Ə.Hüseynov vurğulayib ki, Prezidentin son ismarıcları separatçıların sonunun başlanğıcı hesab edilə bilər: "Bundan sonra ya separatçıların həm dinc vasitələrlə, həm də kiçik antiterror əməliyyatlarının keçirilməsi hesabına zərərsizləşdirilməsi, demilitarizasiya və denasifikasiya planı reallaşdırılacaq. Onlar reinteqrasiyaya məcbur ediləcəklər, ya da Xankəndidən zorla çıxarılacaqlar. Yeni ki, təlxəklər yığınının üçüncü yolu qalmır. Başqa sözlə desək, separat-

İsmarıclar hədəfə dəyib

Yolun sonu görünməyə başladı

"Dövlət başçımızın Neftçala və Salıyan rayonuna səfəri müxtəlif vasitələrlə və təxribatlarla sülhdən yayınan Ermənistana, onun havadarlarına və Xankəndidəki separatçılara ünvanlanan ismarıclar, xəbərdarlıqlar baxımından da olduqca əhəmiyyətlidir".

Bu barədə Milli Həmrəylik Partiyasının sədri Əlisahib Hüseynov deyib. Partiya rəhbəri qeyd edib ki, xüsusən separatçılara ünvanlanan ismarıclar ki-fayət qədər sərtliliyi ilə diqqət cəkdi: "Prezident İlham Əliyev Azərbaycan Dövlət Televiziyasına müsahibəsində maraqlı ritorika seçmişdi. Onun separatçıları "təlxəklər toplusu" adlandırdı. Ermənilər arasında hələ çox müzakirə olunacaq. Separatçılara ağır psixoloji zərbə vurmaq və onlara mənevi-siyasi sarsıntı yaşatmaq üçün bundan daha uğurlu ifadə tapmaq, zənnimcə, mümkün deyil.

Azərbaycan Prezidenti müsahibəsində həm separatçıların bütün "vəzifə"lərinin qondarma olduğunu bildirdi, həm də

onlara bizim səbrimizin limitsiz olmadığını duyurdu. Separatçıların bundan sonra yalnız iki seçim imkanının qaldığını bir daha bəyan etdi. Beləliklə, Cənab Prezident erməni separatçıları ilə mülki ermənilər arasında ayırıcı xətti konkret olaraq müəyyənləşdirdi. Bununla bir daha dünyaya bəyan edildi ki, bizim Azərbaycan

Bundan sonra separatçıların Xankəndi ermənilərinə təsir imkanları tamamilə mümkünsüz olacaq

vətəndaşlığını qəbul etməyə hazır olan mülki erməni əhalisi ilə heç bir problemi-miz yoxdur. Azərbaycan dövləti sadəcə olaraq Rusiya sülhməramlı kontingentinin müvəqqəti nəzarət etdiyi ərazilərini-zəli, yırtıcı, təxribatçı separatçılardan təmizləmək istəyir. Bu istək də dünya

çıların 30 ilə yaxın oynadığı "müstəqillik tamaşası" artıq bitmək üzrədir. Necə deyirlər, yolun sonu görünməyə başladı. Separatçıların əsas simaları sayılan Serjik Sarkisyan, Robert Koçaryanı, Seyran Ohanyan kimi müharibə canilərinin və separatçılıq ideoloqlarının isə bundan

sonra Xankəndi ermənilərinə təsir imkanları tamamilə mümkünsüz olacaq. Çünki ölkə rəhbəri İlham Əliyevin də qeyd etdiyi kimi, biz onları Qarabağdan iti qovan kimi qovmuşuq və indi heç biri Xankəndiyə gələ bilmir. Erməniləri böyük itkilərə və məğlubiyyətə düçar edən bu canilər separatçılığın, bö-lüclülüyn və terrorçuluğun sonunun fiasko ilə nəticələncəyini vaxtında dərk etməlidirlər. Azərbaycan xalqının öz tarixi torpaqlarında ikinci erməni dövlətinin yaradılmasına heç vaxt icazə verməyəcəyini artıq bütün ermənilər başa düşməlidirlər".

İsmayıl

"Dövlətin rəsmi tarixi olmalıdır"

"Biz nə ölkə kimi ölkənin, nə də xalq kimi xalqın tarixini yazmışıq. Ona görə də buna konseptual yanaşaraq, 15 cild-dən ibarət Azərbaycan tarixini yazmağı planlaşdırırıq".

Bunu AMEA Tarix İnstitutunun direktoru, tarix elmləri doktoru, professor Kərim Şükürov "Heydər Əliyev İli" çərçivəsində "Qədim mətnlər və klassik mənbələr erməniçilik saxtakarlıqlarını və uydurmalarını ifşa edir və ya əzəli Azərbaycan-türk torpaqları olan Zəngəzur həqiqətləri" mövzusunda konfransda deyib. O bildirib ki, hazırda bunun üzərində işlər aparılır: "Dövlətin rəsmi tarixi olmalıdır. Düşünürəm ki, çox qısa zamanda bircildlik kitab lazımdır. Sonuncu dəfə belə bir nəşr 1993 və 1995-ci ildə biri rus, biri də Azərbaycan dillərində çap olunub. Təsəvvür edin, rus dilində olan kitabda da Azərbaycan xalqının formalaşması adlı bir paragraf mətnin içərisində deyil, kitaba əlavə şəklindədir. O, XX əsrin əvvəlinə qədər, Azərbaycan dilində olan kitab da XX əsrə əhatə edir. Sonrası yoxdur. Açıq deyim ki, bu sahədə bizim vəziyyətimiz elə də ürəkaçan deyil".

Kərim Şükürov çıxışında institutun fəaliyyəti ilə bağlı tənqidi fikirlər də səsləndirib: "Bəzən deyirlər ki, Tarix İnstitutu dünya səviyyəsinə çıxıb. Mən də deyirəm ki, hələ ölkə səviyyəsində özümüzü təqdim edə bilməmişik ki, dünya səviyyəsinə də çıxıb? Çoxları bilmir. Amma Tarix İnstitutunun çox zəif potensialı var. Dövlətin, millətin bizim qarşımıza qoyduğu vəzifələri icra edə bilmirik. Bizə mixi yazıları oxuyan, pəhləvi dilini bilən mütəxəssislər lazımdır. Elm Fonduna da müraciət edirik, dövlət səviyyəsində də bu məsələni qaldırıraq.



"Bəzən deyirlər ki, Tarix İnstitutu dünya səviyyəsinə çıxıb. Mən də deyirəm ki, hələ ölkə səviyyəsində özümüzü təqdim edə bilməmişik ki, dünya səviyyəsinə də çıxıb?!"

Müzakirələr gedir, lakin perspektivdə buna nail ola bilmirik. Biz bu il və gələn il ərzində bunu edə bilməsək, Azərbaycanın bu dövrünü tədqiq edən mütəxəssislərimiz olmayacaq".

Professor əlavə edib ki, Albanistika-kada erməni tarixçiliyinin inhisarçılığına qəti şəkildə son qoyulub: "Qafqaz Albaniyasının dini və sosial həyatına həsr edilmiş onuncu yubiley beynəlxalq konfransı Azərbaycan Albanistikası üçün çox önəmli bir tarixi gündür". O xatırladı ki, Qafqaz Albaniyasına dair ilk beynəlxalq konfrans 2001-ci ilin mayında Bakıda keçirilib: "Sonra London, Roma və Qafqaz Albaniyasının paytaxtı Qəbələ bu konfranslara ey sahibliyi edib. Bu konfransların tezis və ya məruzələri çap olunub və Albanistikaya böyük töhfələr verib". K.Şükürov deyib ki, Azərbaycan Albanistikasının tarixi qədim köklərə malik olsa da, gərgin elmi axtarışlar və sö-zün əsl mənasında, mübarizə məktəbi

keçərək 1960-cı illərdə daha da inkişaf edib: "Bu sahədə erməni tarixçiliyinin inhisarçılığına qəti şəkildə son qoyulub. Bununla da dünya Albanistikasının tarixində ciddi keyfiyyət dəyişiklikləri baş verib. Bu gün biz belə bir möhtəşəm elmi konfransda Albanistikaya böyük töhfələr verməmiş bütün müstəraqı alimləri, o cümlədən Azərbaycan Albanistikasında dərin iz qoymuş tədqiqatçılarımızı ehtiramla yad edirik. Bu görkəmli tədqiqatçıları-mızdan iki alimimizi xüsusilə xatırlamağı töhmə borc bilirəm. Bu il 100 illiyini qeyd edəcəyimiz akademik Ziya Bünyadov Qafqaz Albaniyasının tarixinə dair bir sıra fundamental müd-əalər irəli sürüb, onları konseptual şəkildə formalaşdırıb. Bu nailiyyətlər hazırda da aktuallığını saxlayır və Azərbay-can Albanistikasının inkişafına stimül verməkdə davam edir". Kərim Şükürov vurğulayıb ki, Azərbaycana qarşı ərazi iddialarının həyata keçirilməsində Qaf-qaz Albaniyasının tarixinin bir vasitəyə çevrilməsi, onun siyasələşdirilməsi qeyri-elmi və səhv bir yoldur: "Azərbaycan Albanistikası bu tarixçilik təcavüzünə indiyədək elmi cavabını verib, bundan sonra da cavab verəcək. Azərbaycanın Qafqaz Albaniyası dövrünün Qarabağ, Zəngəzur və İrəvan bölgələrindəki maddi irsinin etnik mənsubiyyətinin dəyişdirilməsi yolverilməzdir. Qafqaz Albaniyası dövründən bu günə irs qalmış etno-kon-fessional müxtəliflik Azərbaycanın güc və qüdrətinin göstəricisidir. Buna görə də dünya təcrübəsində mehiz Azərbaycanda uğurla həyata keçirilən multikultu-ralizm konsepsiyası tarixi həqiqətin reallaşdırılması nümunəsidir".

İsmayıl

Fazil Mustafanın yaralarının tikişləri sökülüb

"Əziz dostlar. Sabah Ramazan bayramıdır, həminəyə xeyir, bərəkət, məmləkətimizə barış arzulayıram. Son otuz ildə ilk dəfə idi bu ayın fəzilətlərindən faydalanmaq, sonadək Allah qarşısında borcumu yerinə yetirmək nəsib ol-madı".

Bunu millət vəkili Fazil Mustafa sosial şəbəkə hesabında yazıb. Səhhəti ilə bağlı məlumat verən deputat bildirib ki, namazı məhdud şərtlərlə edə olsa bərpə edib: "Lakin müalicə prosedurasına tabe olmaq məcburiyyəti oruc tutmağa imkan vermədi. Sevincirici odur ki, bu gün yaralarının tikişləri sökülüb və



hər hansı bir fəsad aşkar olunmadı. Hələ ki, sağ ayağımda reabilitasiyaya başlamaq bilərəm. Dörd həftə sonra çiyin nahiyyəsində də bu prosesi başlamaq nəzərdə tutulur. Hər şey əvvəlcədən də gözəl olacaq. Əsas odur ki, diri-yiq, güclü-yük, inamlı-yiq. Allah millətimizi və dövlətimizi qorusun! Bir daha bu gözəl bayramın bərəkəti ocağınıza yetişsin".

Qeyd edək ki, millət vəkili Fazil Mustafa evinin önündə silahlı sui-qəsdə məruz qalaraq çiyindən və ayağından yaralanıb. Deputatın müalicəsi hazırda evində davam etdirilir.

İsmayıl

Ermənistanda ciddi siyasi xaos yaşanır

Paşinyan artıq Kremlin təzyiqlərini hiss etməyə başlayıb



Baş nazir "Ermənistan KTMT missiyasını öz ərazisində yerləşdirməyə hazırdır" açıqlamasını məcburiyyətdən verib

Ermənistanın Baş naziri Nikol Paşinyan deyib ki, Ermənistan Kollektiv Təhlükəsizlik Müqaviləsi Təşkilatı (KTMT) missiyasını öz ərazisində yerləşdirməyə hazırdır. Paşinyan qeyd edib ki, ölkəsi KTMT missiyasını öz ərazisində yerləşdirməyə hazırdır, lakin bunun effektiv ol-ması lazımdır:

"Rusiya ilə yanaşı, Ermənistan buna hazırdır. Arzumuz və istəyimiz mümkün mis-siyanın effektiv olmasıdır". Onun sözlərinə görə, bu addımın atılması, həm Ermənistan, həm KTMT, həm də region üçün vacibdir: "Biz bu istiqamətdə işimizi davam etdiririk". Paşinyan onu da əlavə edib ki, Avropa İttifaqı Missiyası ilə KTMT-nin mis-siyasını müqayisə etmək olmaz. KTMT missiyasından gözləntilərimiz Aİ missiya-sından daha çox olmalıdır". Xatırladaq ki, bu yaxınlarda KTMT Ermənistan və Azər-baycan sərhədində missiya göndərmək üçün layihə hazırlayıb.

Politoloq Turab Rzayev "Şərq"ə açıqlamasında bildirib ki, Ermənistan rəhbərliyi məcburi qaydada belə açıqla-malar verir. Analitik deyib ki, Nikol Paşinyan açıq şəkildə KTMT missiyasının əleyhinədir. Nəinki missiyaya qarşı çıxır, hətta bu təşkilatın Ermənistanda möv-cudluğunu qəbul etmir: "Baş nazir bir

müddət öncə açıqlama vermişdi ki, KTMT istəse də, istəməsə də, Ermənistandan getməlidir. İndi qurumun missiyasının əley-hinə olmadığını sırf məcburiyyət qarşısında qaldığı üçün dilə gətirir. Bu da çox güman ki, sərhəddə baş verən son təxribatlarla bağlıdır. İrəvan məhz həmin təxribatlardan sonra Kremlin təzyiqlərini və mövqeyini qəbul etməyə başladı. Paşinyanın sərhəd-dəki təxribatla əlaqəsinin olmadığını vurğu-laması və orduda "5-ci kolon" var" iddiası da Rusiyaya ünvanlanmışdı. Görünür, Baş nazir Moskvanın tələblərini yerinə yetirmə-yə məcburdur. Rusiya XİN sözcüsü Mariya Zaxarova demişdi ki, "KTMT təlimlərini ke-çirtməmək Ermənistanı təhlükəsiz etmir". Bunun ardınca Rusiyanın Ermənistandakı hərbi bazaları təlimlər keçirməyə başladı. Paşinyan isə parlamente mühafizəçilərlə gəldi. Ermənistanda ciddi siyasi xaosun yaşandığı, Baş nazirin həyatının təhlükə al-tında olduğu üzə çıxdı. Paşinyanın KTMT üzərinə "öhdəlik" kimi şərtlər qoymasının səbəbi də təşkilatın Ermənistana gəlişini mümkün qədər uzatmaq məqsədi daşıyır. Yeni sövdələşmə üçün "ayaq yeri" saxlayır və Rusiyanın Azərbaycanla sülh məsələ-sində İrəvana daha aktiv dəstək verməsinə nail olmağa çalışır".

İsmayıl Qocayev

Bu il 700 bal toplayan şagird olmayacaq

Son 3 ildə qəbul imtahanlarının nəticələrinin səviyyəsi aşağı düşür

12 mart tarixində keçirilmiş buraxılış im-taharı nəticələri elan olunub.

İmtahan iştirakçıları arasında 4 nəfər 297.5 bal toplayaqla ən yük-sək nəticəni göstərib. Yüksək bal toplayanlar-dan 2 nəfər Bakı şəhər Nəsimi rayon texniki-hu-manitar liseyinin, 1 nə-fər Səbail rayon 160 sayılı klassik gimnaziya-sının, 1 nəfər Sabunçu rayon 169 sayılı orta məktəbin məzunudur.

Qeyd edək ki, 5 və 12 mart tarixlərində keçiril-miş buraxılış imtahanla-rında iştirak edən 100330 nəfər arasında 1 nəfər də olsun maksi-mum nəticə - 300 bal toplaya bilməyib.

İmtahan nəticələrini dəyərləndirən təhsil eksperti Kamran Əsədov "Şərq"ə açıqlamasında deyib ki, 5 və 12 mart tarixlərində keçirilmiş buraxılış imtahanlarının nəticələrinin ilkin təhlili göstərir ki, bu il bizim ali təhsil müəssisələrində 700 bal toplayan şa-gird olmayacaq:

"Təəssüflə qeyd edirəm ki, son 3 ildə qəbul imtahanlarının nəticələrinin səvi-yəsi aşağı düşür. İmtahanda iştirak edən 100330 abituriyent arasında bir nəfərin belə maksimum balı toplaya bilməməsi ciddi bir problemdir. Görünür, məktəblər-də tədrisin təşkili, təhsilin idarə edilməsi sahəsindəki boşluqlar qəbul imtahanları-nın nəticələrinə mənfi təsir göstərir. İmta-han nəticələrinin aşağı olmasının məktəblərdə tədrisin keyfiyyətinin aşağı olduğundan da xəbər verir. İmtahan nə-ticələri göstərir ki, məktəblər öz funksiya-sını yerinə yetirə bilmir. Tədrisin keyfiyyətinin aşağı olması imtahan nə-ticələrinə təsir edir".



"1 və 2-ci ixtisas qruplarında oğlan, 3 və 4-cü ixtisas qruplarında isə qız abituriyentlərin nəticələri daha yüksəkdir. Amma ümumi nəticələrdə qız abituriyentlərin nəticələri daha yüksək olur"

Qızların daha yüksək nəticə göstər-məsinə gəldikdə isə K.Əsədov deyib ki, 2020-ci ildə pandemiya səbəbindən dər-slər onlayn sistemə keçdiyi üçün oğlan şagirdləri dərslərdən yayındı: "Validəy-nlər onlara onlayn dərse qoşulmaq üçün aldığı telefon və planşetlərdən şəxsi məqsədləri üçün istifadə etmələri bilik səviyyələrini aşağı salıb. Onu da deyim ki, adətən 1 və 2-ci ixtisas qruplarında oğlan, 3 və 4-cü ixtisas qruplarında isə qız abituriyentlərin nəticələri daha yük-səkdir. Amma ümumi nəticələrdə qız abi-turiyentlərin nəticələri daha yüksək olur. Bu isə onunla bağlıdır ki, oğlanlar az bal-la da olsa hansısa bir universitetə qəbul olunmağı hədəfləyirlər. Hətta oğlan abitu-riyentlər ödənişli ixtisaslara qəul olunan-da belə valideynlər bunu sevinclə qarşılayır. Bəzi ailələr qızların təhsil al-masını əlavə xərc, vaxt və maddiyyat itkisi kimi gördüklərindən qız abituriyentlər daha çox çalışıb yüksək bal toplamağa müvəffəq olurlar ki, ailələri onların təhsil almasına bəhanə tapmasın".

Şəymən



43 plastik əməliyyat keçirdi Barbiyə yox, "şeytana" döndü

"Bu qədr də olmaz", dedirdən bir hadisə Bağdadla yaşanıb. Bitmək bilməyən xarici və daxili münaqişələrdən dolayı "zavallı əhali", deyə hallarına acıdığımız İraqda öz kefində- damağında olanlar da az deyilmiş.

Bağdadda bir çox proqramların aparıcısı olan 29 yaşlı Dalia Naeem Barbi gəlinciyinə bənzəmək üçün 43 plastik əməliyyat keçirib. "Ən böyük arzusu" Barbi gəlinciyinə bənzəmək olan Dalia arzusuna çatmaq üçün cərrah bıçağı altına düşməkdən çəkinməyib. "Sərq" "NTV.com.tr"-yə istinadən xəbər verir ki, Dalia 43 plastik əməliyyat etdirib. Lakin nəticə bərbaddır. Onun plastik əməliyyatlardan əvvəlki halını əks etdirən fotolarını, bir də hazırkı görünüşünü görənlər "bu qız Barbiyə yox, şeytana bənzəyir", rəyini yazır. Dalia hazırkı görünüşüylə Zombiyə bənzədilib. Bənzəyənlər də haqlıdır. Dalia Naeem plastik əməliyyatlar keçirib Barbi gəlinciyi olmaq və "Bağdadlı Barbi" adlanmaq istəyib. Amma sən saydığını say, gör fələk nə sayır. Dalia elə bir hala düşüb ki, "Bağdadlı Barbi" deyil, "Bağdadlı Zombi" ləqəbi qazanıb. Sosial media hesabında 1 milyon izləyicisi olan Dalia Naeemə görünüşünə görə izləyicilərdən kəskin rəylər gəlir. Ən çox da onu "şeytan Barbi" və "zombi" adlandırırlar.

Mələhət

Elon Maskla Bill Geyts məhkəməlik oldular



Hazırda dünyanın ən zəngin insanları, dünyanı sosial media üzərindən idarə edənlər - tviter sahibi Elon Mask və "Microsoft"-un qurucusu Bill

Geyts məhkəmədə görüşəcək. NTV.com.tr xəbər verir ki, Elon Mask "Microsoft"-a qarşı məhkəmə iddiası qaldırdığını bildirib.

E.Mask B.Geytsin şirkətini tviterin məlumatlarını iznsiz istifadədə suçlayıb. E.Mask deyib ki, "Microsoft"-u tviterin reklamçılıq platformasından ayıracaq: "Onlar, Twitter məlumatlarından istifadə edərək qanunazidd təlim keçiblər. Artıq hesablaşma zamanıdır!". Lakin E.Mask iddianı sübut edəcək hər hansı detal barədə bilgi verməyib. "Microsoft"-dan iddia ilə bağlı hələ ki, cavab verilməyib. "Microsoft"- bundan öncə özünün reklam platformasının 25 apreldən etibarən tviteri dəstəkləməyəcəyini elan etmişdi. Bildirirdi ki, bu tarixdən etibarən "Microsoft"-un reklam alıcıları sosial media vasitəsilə tviter hesablarına daxil ola bilməyəcəklər.

Mələhət

Gündüz yatmaq ürəyə zərərdir

Alimlər 13 il ərzində toplanmış 20 min insanın məlumatlarını təhlil ediblər



30 dəqiqədən çox davam edən gündüz yuxuları ürək problemlərinə səbəb ola bilər.

"Medicina" məlumatına görə, İspan alimləri belə qənaətə gəliblər ki, gün ərzində yatan insanlar gündüz istirahətinə 30 dəqiqədən çox vaxt sərf etməlidirlər.

Alimlər 13 il ərzində toplanmış 20 min insanın məlumatlarını təhlil ediblər. Nəticədə, gündüz uzun yuxunun ürək problemlərinin yaranma riskini demək olar ki, iki dəfə artırdığını bildirdilər.

Təhlil göstərdi ki, gündüz mürgüleməsi üçün optimal vaxt 15 ilə 30 dəqiqə arasındadır.

Gün ərzində yatmaq istəyirsinizsə, özünüzdü 30 dəqiqə ilə məhdudlaşdırmalısınız. Daha uzun gündüz yuxusu bədəninizdə daxili saatını və ya sirkadiyalı ritmini poza bilər ki, bu da gecə yuxusuna mənfi təsir göstərə bilər.

Nəticədə yuxunun qısalmasına, daha çox gecə oyanmasına və tonun azalmasına, fiziki fəaliyyətə səbəb olur.

Həkimlər gecə yuxusu pozulmuş insanlara onun çatışmazlığını kompensasiya etmək üçün gündüz yatmağa tövsiyə ediblər.

Gündüz yuxusu qısa olmalıdır, bu vəziyyətdə təbii bioritmi qoruyur, qan təzyiqini aşağı salmağa, stressi azaltmağa kömək edir.

Kayahanın qızı atasının malikanəsini satır



Mərhum türküyəli məşhur müğənni Kayahanın malikanəsi satılır. "Qafqazinfo" xəbər verir ki, evi müğənninin qızı, sənəti Beste Açar satışa çıxarıb.

B. Açar bildirib ki, ev Balıkesir vilayətinin Gömeç rayonunda yerləşir. Malikane "Gönül köşkü" olaraq da tanınır. O, malikanəni 70 milyon Türkiyə lirasına satışa çıxardığını açıqlayıb.

Qeyd edək ki, mərhum müğənni 2015-ci ildə uzun sürən xəstəlikdən sonra vəfat edib.

Filipp Kırkorovun atası boşanır



Rusiyanın Xalq artisti Filipp Kırkorovun atası, 90 yaşlı Xalq artisti Bedros Kırkorov 26 illik həyat yoldaşı Lyudmila Smirnovadan boşanır.

O, artıq 68 yaşlı xanımından boşanmaq üçün

məhkəməyə müraciət edib. Bu barədə Filipp rus mediasına verdiyi müsahibədə deyib. Müğənni "Ola bilsin, Bedros sadəcə aşıq olub" deyə, məsələyə münasibət bildirib.

Bedros isə açıqlamasında "20 ildir həyat yoldaşımla ailə həyatı yaşırıq" deyə, bildirərək xəbəri təsdiqləyib. O, gənc tibb bacısı ilə münasibətdə olması və yenidən ata olacağı ilə bağlı xəbərləri isə təkzib edib.



1 milyondan çox ziyarətçi

Dünyanın ən böyük lalə bağlarından biri açıldı

Hollandiyanın ən böyük lalə bağlarından biri kimi tanınan Keukenhof 74-cü dəfə qapılarını ziyarətçilərin üzünə açıb. Demək olar ki, hər növ lalənin evi olan Lisse şəhərindəki Keukenhof bağı ildə bir milyondan çox ziyarətçini qəbul edir.

Lalənin ömrü qısa olduğuna görə bağ yalnız martın 23-dən mayın 14-dək açıq qalır. Lalələr ən yaxşı formasını aprelin ortalarında alır.

"Sərq" xarici mediaya istinadən xəbər verir ki, 32 hektarlıq Keukenhofda bu il 40 bağban əsasən lalə olmaqla 1600-dən çox çeşiddə 7 milyon gül ekib. 7 mindən çox ot toxumu ekilən parkda 15 kilometrlik piyada zolağı salınıb.

Fotoşekillərin ən çox çekildiyi yerlərdən biri olan bağda müxtəlif sərgilər və şoular da keçirilir.


Məlumatlara görə, ziyarətçilərin 80 faizi xarici turistlərdir. Hollandlardan sonra başa ən çox almanlar, ingilislər, çinlilər və amerikalılar baş çəkir.



Hollandiya istehsalçıları ildə 4 milyarddan çox lalə soğanı əkilər və onların təxminən yarısı ixrac olunur

Kral ailəsinin dəstəklədiyi bağı mayın ortalarına kimi müxtəlif ölkələrdən bir milyon insanın ziyarət edəcəyi gözlənilir.

1949-cu ildə bir qrup lalə istehsalçısının birgə sərgi açmaq ideyası ilə başlayan və ilk dəfə 1950-ci ildə qurulan Keukenhof, ilk ildə 236.000 adam tərəfindən ziyarət olunub.



Keukenhof həm də Hollandiya lalə soğanlarının və çiçək yetişdiricilərinin öz məhsullarını nümayiş etdirdiyi beynəlxalq platformadır. Hər il yenidən dizayn edilən Keukenhof bağının dizayneri dəb tendensiyalarından ilhamlanır və dizaynda iştirakçıların istəklərini təbiiq edir.

Vətəni Türkiyə olsa da, Hollandiya ilə eyniləşdirilən lalə bu ölkənin iqtisadiyyatında mühüm yer tutur. Hollandiya istehsalçıları ildə 4 milyarddan çox lalə soğanı əkilər və onların təxminən yarısı ixrac olunur.

Turan



Süni intellekt TV aparıcısı oldu

Robotlar efirə ayaq açır

Türkiyədə süni intellekt texnologiyasından istifadə edilməklə robot tv aparıcılarından istifadəyə başlanıb. NTV.com.tr-in xəbərinə görə, robot aparıcı - spiker gündəmin xəbərlərini tamaşaçılara çatdırıb.

Bu o deməkdir ki, süni intellekt artıq efirlərə ayaq açır. Və bu gediləyir efirdə canlılara insan tv-aparıcıları ehtiyac qalmayacaq artıq. "Alexa" adı verilmiş robot-aparıcı sosial media üzərindən robototmedia kanalında aparıcılıq edir. Robot-aparıcı həm yerli, həm də dünyada baş verənlər barədə məlumatları görüntülərlə birgə çatdırır. Alexa Türkiyədəki seçki gündəmindən, "son dəqiqə" xəbərləri və iqtisadiyyatdan tutmuş texnoloji yeniliklərə qədər hər növ informasiyanı paylaşıb. Alexa xəbər buraxılışlarına qiymətlərini, saç düzümlərini tez-tez dəyişir, makiyajını təzələyir, fərqli görkəmlərdə tamaşaçılara qarşısına "çıxır". Müəlliflərin dediyinə görə, bu layihə klassik medianı gələcəyin texnologiyası süni intellektlə birləşdirmək, daha da cəlbedici etmək məqsədi daşıyır. Robot aparıcı Türkiyədə ilk hadisə sayılır. Lakin bundan öncə, təxminən bir neçə gün əvvəl Küveyt televiziya robot aparıcısından istifadə edib. Süni intellekt Küveytin aparıcı media quruluşunun siması olub. "Kuwait News" "Fədha" adlı süni intellekt - xəbər aparıcısının xəbər bülletenlərini tviter üzərindən tamaşaçılara çatdıracağını bildirib. Bununla süni intellektin daha bir yeni və fərqli bacarığının təqdim edildiyi vurğulanıb. Qısa zamanda "Fədha" onlayn medianın əsas simasına çevrilib. Robot-aparıcı ərəb dilində "Mən Fədha, "Kuwait News"-da süni intellektlə çalışan ilk spikerəm. Hansı kateqoriya xəbərlərə üstünlük verirsiniz? Fikirlərinizi öyrənmək istəyirəm", deyərək özünü təqdim edir. "Kuwait News" və "Kuwait Times"-in baş direktor müavini Abdullah Boftain isə deyib ki, "Fədha" izləyicilərə yeni və tamamilə fərqli seçimlər təqdim etmək bacarığına sahibdir. O, geniş potensiala malikdir. Boftain "Fədha"-nın sarı saçları, mavi gözələrinin ümumiyyətlə Küveytdəki əhali müxtəlifliyini - hər kəsi təmsil etdiyini deyib. Bununla yanaşı, "Fədha"-ya münasibət birmənalı müsbət deyil. Qəzetçilər "Fədha"-nın 13 saniyəlik videosunu təpki ilə qarşılayıb, bu hadisə sosial mediada ciddi müzakirələrə səbəb olub. Qəzetçilər hesab edir ki, süni intellekt inkişafı birlikdə dezinformasiyaların yayılması təhlükəsini də özünə gətirəcək.

Mələhət Rzaeyeva

Burun qanaması və xərcəng... Həkimlər diqqətli olmağa çağırır

Burun qanaması xərcəng əlaməti ola bilər. Həkimlər diqqətli olmağa çağırır.

"Medicina" xəbər verir ki, burun qanamasının bir neçə səbəbi ola bilər. Amma ən təhlükəli xərcəng xəstəliyinə işarədir.

Həkim - otorinolaringoloq, tibb elmləri namizədi Vladimir Zaysevlin sözlərinə görə, burun qanaması bir çox hallarda burun septumunun ayrılığı ilə sıx bağlıdır.

Asanlıqla yaralana, zədələyə bilən selikli qişanın qurumasına və atrofiyasına səbəb olur.

Bütün burun septumunun səviyyəsində selikli qişanın subatrofiyası və atrofiyası səbəbindən selikli qişada quruyur, nəticədə qanaxma baş verir.

Bir insanın yüksək təzyiqi varsa, o zaman burun qanamağa başlayır.

Burun qanaxmaları həm də qan və ya qanaxma pozğunluqlarının əlaməti ola bilər. Bundan əlavə, qan xərcəng səbəbindən ola bilər.

Məhz buna xərcəng tez-tez vegetativ damar distoniyası bir vəziyyətlə özünü göstərir.

Adətən ürək əməliyyatı keçirən xəstələrə təyin olunan dərmanlar da burunda qan açır.



Dünyada ilk yaşandı

Robot ağciyər transplantasiyası etdi

İspaniya dünyada ilk robot ağciyər transplantasiyasını həyata keçirib.

"Medicina" xəbər verir ki, 17 aprel 2023-cü ildə Barselonada 65 yaşlı xəstəyə dünyada ilk dəfə tam robotlaşdırılmış ağciyər transplantasiyası əməliyyatı uğurla başa çatdırılıb.

Həkimlər döş qəfəsinin "sındırılmasını" tələb etməyən yeni üsuldan istifadə ediblər. Bütün manipulyasiyalar kiçik bir kəsiklə həyata keçirilib.

Həkimlərin sözlərinə görə, kəsik cərrah tərəfindən əl ilə aparıldıqdan sonra əməliyyat tam robot rejimində keçirib.

Da Vinçi robotunun dörd qolu ilə diametri 8-12 mm olan dörd kiçik delikdən keçib.

Bu üsul xəstə üçün çox az ağrılıdır - minimal invaziv əməliyyatdan sonra yara daha tez sağalır.

Həkimlər ümid edirlər ki, tezliklə bu cür əməliyyatlar adı hala çevriləcək və minlərlə insanın həyat keyfiyyətinin yaxşılaşmasına kömək edəcək.

Xəstə özünü yaxşı hiss edir.

